

Ministeru għat-Turiżmu u Protezzjoni tal-Konsumatur  
Diviżjoni għat-Tindif u Manutenzjoni  
Qasam Industrijali ta' Kordin  
Paola

Data: 10 ta' Lulju 2020

Lis-Segretarji Permanenti  
Lid-Diretturi Ġenerali  
Lid-Diretturi  
Lill-Kapijiet ta' Organizzazzjonijiet fis-Settur Pubbliku

## **POST TA' SENIOR FOREMAN FIL-MINISTERU GĦAT-TURIŻMU U PROTEZZJONI TAL-KONSUMATUR**

*Nomenklaturi li jindikaw il-maskil jinkludu wkoll il-femminil.*

1. Id-Direttur Ġenerali, fid-Diviżjoni għat-Tindif u Manutenzjoni fil-Ministeru għat-Turiżmu u Protezzjoni tal-Konsumatur jilqa' applikazzjonijiet għall-post ta' Senior Foreman fil-Ministeru għat-Turiżmu u Protezzjoni tal-Konsumatur.

### **Termini u Kundizzjonijiet**

2.1. Din il-ħatra hija soġġetta għal perjodu ta' prova ta' sitt (6) xhur.

2.2. Is-salarju ta' Senior Foreman huwa ta' Skala ta' Salarju 11, li fis-sena 2020 huwa ta' €19,350 fis-sena, li jiżdied b' €375,17 fis-sena sa massimu ta' €21,601.

2.3. Persuna fil-grad ta Senior Foreman titla fi Skala ta' Salarju 10, li fis-sena 2020 huwa ta' (€20,303 x €407.67 - €23.049 ) wara ħames (5) snin servizz fil-grad, jekk tkun qdiet dmirha b' mod sodisfaċenti.

2.4. Il-persuna nnominata tkun intitolata għall-benefiċċji oħra u soġġetta għall-kundizzjonijiet u obbligi li jkunu mniżżlin fi kwalunkwe ftehim rilevanti bejn il-Gvern ta' Malta u l-Unions kompetenti.

2.5. Applikazzjonijiet laterali minn uffiċjali pubbliċi mhumiex aċċettabbli.

### **Dmirijiet**

3. Wieħed jista' jara d-dmirijiet għal dan il-post ta' Senior Foreman fl-Anness A li tinsab ma' din iċ-Ċirkolari.

### **Rekwiziti tal-Eligibbilta'**

4.1. Sal-ħin u d-data tal-għeluq ta' din is-sejha għall-applikazzjonijiet, l-applikanti għandhom ikunu Uffiċjali Pubbliċi fis-Servizz Pubbliku ta' Malta jew Uffiċjali Pubbliċi fis-Servizz Pubbliku ta' Malta li huma mislufin/detailed/deployed /attached ma' Organizzazzjonijiet fis-Settur Pubbliku li huma:

(a) fil-grad ta' Foreman li ġew ikkonfermati fil-ħatra tafgħhom;

JEW

(b) fil-grad ta' Assistant Foreman li ġew kkonfermati fil-ħatra tagħhom u li għandhom servizz ta' mhux inqas minn ħames (5) snin f'dan il-grad;

JEW

(c) fil-grad ta' Assistant Foreman li ġew ikkonfermati fil-ħatra tagħhom u li huma fil-pussess ta' ċertifikat tal-Journeyman Livell 3 jew Diploma Avanzata f'Livell 4 f'qasam tekniku rilevanti jew kwalifika komparabbli.

4.2. Uffiċjali Pubbliċi li għandhom grad fi klassi partikolari, u li ngħataw il-ħatra ta' Officer in Scale permezz ta' deċiżjoni tal-Grievances Unit fl-istess skala ta' dak ta' grad oġġla fl-istess klassi, huma eliġibbli li japplikaw għal gradi miftuħa għal uffiċjali li għandhom tali grad oġġla bl-istess skala ta' dik tal-ħatra ta' Officer in Scale.

Is-snin ta' servizz mid-data ta' meta ġiet effettiva l-ħatra bħala Officer in Scale jgħoddu bħala parti mis-snin ta' servizz mitluba fis-sejħa t'applikazzjonijiet.

Kwalunkwe kriterju ieħor t'eliġibbiltà għall-post irid jiġi sodisfatt skont din is-sejħa t'applikazzjonijiet.

4.3. Kwalifiki li huma ta' livell oġġla minn dak rikjest hawn fuq jiġu aċċettati għall-fini ta' eliġibbiltà, basta jkunu fis-suġġetti mitluba.

4.4. Dawk il-kandidati li ma jkunux għandhom ġabu l-kwalifiki imsemmija hawn fuq formalment xorta jiġu ikkunsidrati, basta jipprovdu evidenza li ġew approvati għall-ġħoti tal-kwalifiki imsemmija jew inkella jkunu lestew b'suċċess il-krediti meħtieġa tal-ECTS/ECVETS, jew ekwivalenti, meħhuda bħala parti minn programm ta' studju ta' livell oġġla tal-MQF rikonoxxut, kif mitlub fil-kriterji tal-eliġibbiltà ta' hawn fuq, sal-ħin u d-data tal-għeluq ta' din is-sejħa għall-applikazzjonijiet.

4.5. Il-kandidati magħzula jridu jkunu eliġibbli għall-ħatra f'dan il-grad, skont 4.1 - 4.4 hawn fuq, mhux biss sal-ħin u d-data tal-għeluq ta' din is-sejħa għall-applikazzjonijiet, iżda wkoll fid-data tal-ħatra.

4.6. L-applikanti prospettivi għandhom jaraw il-proviżzjonijiet ġenerali marbuta ma' din is-sejħa għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorita' pertinenti oħra, kif applikabbli (ara l-link aktar 'l isfel).

### **Sottomissjoni ta' Dokumentazzjoni**

5.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti, li kopja tagħhom għandha tkun skennjata u mibgħuta permezz tar-Recruitment Portal fuq <https://recruitment.gov.mt>.

5.2. Id-dokumenti oriġinali għandhom, mingħajr eċċezzjoni, jintwerew waqt l-intervista.

### **Proċeduri tal-Għażla**

6.1. L-applikanti eliġibbli jiġu assessjati minn Bord tal-għażla biex jiġi ddeterminat min hu adatt għall-post. Il-marka massima għal dan il-process tal-għażla hija 100% u l-marka li persuna trid iggib biex tgħaddi hija 50%.

6.2. Tingħata kunsiderazzjoni xierqa lill-kandidati li, minbarra dak rikjest f'paragrafi 4.1 sa 4.4, għandhom esperjenza ta' xogħol rilevanti u ppruvata.

### **Sottomissjoni tal-Aplikazzjoni**

7.1 L-applikazzjonijiet għandhom jiġu sottomessi, għall-attenzjoni tad- Direttur Ġenerali, Diviżjoni għat-Tindif u Manutenzjoni, Ministeru għat-Turiżmu u Protezzjoni tal-Konsumatur, permezz tar-Recruitment Portal **biss** f'dan l-indirizz: <https://recruitment.gov.mt>. L-applikazzjonijiet għandhom jinkludu Curriculum Vitae (li għandu jinkludi

lista tal-kwalifiki tal-applikant), u Service and Leave Record Form (GP 47) aġġornat, li tali document irid ikun mafruġ mhux aktar minn xahar (1) qabel id-data tal-applikazzjoni, f'format pdf, li għandhom ikunu mibghuta permezz tal-Portal. Id-data tal-għeluq tal-applikazzjonijiet hija **13.30hrs (Hin Ċentrali Ewropew) ta' nhar il-Ġimgħa 24 ta' Lulju, 2020**. Ittra elettronika ġġenerata mill-kompjuter tintbagħat bħala rċevuta tal-applikazzjoni. Aktar dettalji dwar is-sottomissjoni tal-applikazzjonijiet jinsabu fil-provedimenti ġenerali msemmija hawn isfel.

7.2 Hija r-responsabbiltà tal-applikanti li ma jhallux sal-aħħar tletin (30) minuta biex jissottomettu l-applikazzjoni tagħhom.

7.3 Applikazzjonijiet li jaslu wara d-data u l-hin tal-għeluq (i.e. applikazzjonijiet tard) ma jiġux aċċettati.

7.4 Applikanti jingħataw sa żewġ ġranet tax-xogħol (2) wara d-data tal-għeluq jew sa żewġ ġranet tax-xogħol (2) mid-data tan-notifika, liema tiġi l-aħħar; biex jissottomettu dokumenti mhux korretti jew mhux mimlija kif suppost.

## Dispożizzjonijiet Ġenerali Oħra

8. Dispożizzjonijiet ġenerali oħra dwar din is-sejha għall-applikazzjonijiet, b'referenza partikolari għall-:

- benefiċċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabilità;
- sottomissjoni ta' dikjarazzjoni ta' rikonoxximent dwar il-kwalifiki ;
- pubblikazzjoni tar-riżultat;
- eżami mediku;
- proċess sabiex tiġi sottomessa petizzjoni dwar ir-riżultat;
- aċċess għall-formola tal-applikazzjoni u dettalji relatati ;
- żamma ta' dokumenti;

Jistgħu jiġu aċċessati permezz tas-sit elettroniku tad-Divizjoni dwar Nies u Standards fl-indirizz <https://recruitmentintra.gov.mt/generalprovisions/GeneralProvisionsMT.pdf> jew jinkisbu mid-Divizjoni għat-Tindif u Manutenzjoni, Qasam Industrijali ta' Kordin, Paola. Dawn il-provedimenti ġenerali għandhom jiġu meqjusa bħala parti integrali minn din is-sejha għall-applikazzjonijiet.

L-indirizz elettroniku tad-Divizjoni huwa [hr.cleansing@gov.mt](mailto:hr.cleansing@gov.mt).

Ramon Deguara  
Direttur Ġenerali, Divizjoni għat-Tindif u Manutenzjoni  
Ministeru għat-Turiżmu u Protezzjoni tal-Kosumatur

SF